

Согласно чл.25 ст. 3 од Законот за управување со пакување и отпад од пакување -
Сл.весник на РСМ бр. 215/21 од 16.09.2021 год. (во понатамошниот текст ЗУПОП) а в.в со чл.20
од Законот за проширена одговорност на производителот за управување со посебни текови на
отпад - Сл. Весник на РСМ бр. 215/21 од 16.09.2021 год (во понатамошниот текст ЗПОП), на ден
_____ год. склучен е

ДОГОВОР ЗА ПРЕЗЕМАЊЕ НА ОБВРСКИ ЗА ПОСТАПУВАЊЕ СО ОТПАД ОД ПАКУВАЊЕ

Помеѓу:

1. **ПАКОМАК ДОО Скопје**, со седиште на бул. Партизански одреди, Porta Влае блок 4

ж-ска: 250 001002708705

ДБ: МК 4057010510526

Депонент: ШПАРКАССЕ БАНКА

Застапувано од Управителот Ивановски Филип, во понатамошниот текст како **ПАКОМАК ДОО**
Скопје.

и

2. **Еуроникел Индусти ДОО Кавадарци**, со седиште во Населено место без уличен систем с.
Возарци, Кавадарци

ж-ска: 300040000165710

ДБ: МК 4011019516489

Депонент: КОМЕРЦИЈАЛНА БАНКА

Контакт е-маил: info@euronickel.com

Телефон: +389 43 410 434

Застапувано од Управителите Герасим Кујунџиев И Андреас Цагарис во понатамошниот текст
ПРОИЗВОДИТЕЛОТ

ПАКОМАК ДОО Скопје, согласно Законот за управување со пакување и отпад од пакување е
регистриран со Решение бр. 30120100043222 на Централен регистар на РСМ и со Дозвола од
Министерството за животна средина и просторно планирање, како правно лице за постапување
со отпад од пакување.

ПРОИЗВОДИТЕЛОТ согласно чл.6 ст.1 т. 10 од ЗУПОП а в.в со чл.5 т.5 од ЗПОП е правно или
физичко лице кое пакува стоки или полни стоки во пакувања, како и произведува или пушта во
слободен промет стоки спакувани во пакувања, како своја дејност, вклучувајќи го и
ПРОИЗВОДИТЕЛОТ кој како краен корисник пушта во слободен промет спакувана стока или
увезува спакувана стока со чија употреба се создаваат отпадни производи што припаѓаат на
посебните текови на отпад, и поради тоа во споредба со другите правни лица кои пуштаат
производи на пазарот има обврска да преземе дополнителни мерки на одговорност.

Сите дефиниции употребени во овој Договор се во согласност со ЗУПОП и ЗПОП.

ПРЕДМЕТ НА ДОГОВОРОТ

Член 1

Согласно ЗУПОП, предмет на овој договор е соработка и збир на активности со кои ПАКОМАК ДОО Скопје, согласно чл. 25 ст.3 ги презема обврските на ПРОИЗВОДИТЕЛОТ согласно чл. 21 од истиот закон, а со цел остварување на националните цели утврдени во чл. 21 од истиот закон, а в.в со чл.20 и чл.21 од ЗПОП.

ПРАВА И ОБВРСКИ НА ПАКОМАК

Член 2

ПАКОМАК ДОО Скопје согласно ЗУПОП и овој Договор ги превзема обврските на ПРОИЗВОДИТЕЛОТ утврдени во чл. 21 и чл .22 а в.в чл.13 од ЗПОП.

Член 3

ПАКОМАК ДОО Скопје согласно чл. 29 од ЗПОП е должен , сите обврски отстапени од ПРОИЗВОДИТЕЛОТ а утврдени во чл. 2 од овој Договор, да ги довери на правни и физички лица кои поседуваат соодветни дозволи за постапување со отпад согласно со Законот за управување со отпад Сл.весник на РСМ бр. 216 од 17.09.2021 год.

Член 4

Заради спроведување на обврските утврдени во чл. 21 од ЗУПОП а в.в со чл.38 од ЗПОП, ПАКОМАК ДОО Скопје, има право да наплаќа надомест по тип и количина на отпад по Ценовник со кој ПРОИЗВОДИТЕЛОТ е запознаен и согласен при потпишувањето на овој договор.

ПАКОМАК ДОО Скопје има право надоместокот да го наплаќа од ПРОИЗВОДИТЕЛОТ, од денот на стапување во сила на овој договор.

Член 5

ПАКОМАК ДОО Скопје, Ценовникот, Прилог 1 кон овој договор, ќе го формира еднаш годишно,

ПАКОМАК ДОО Скопје е должен да го објави Ценовникот за наредната година најдоцна до 15-ти Ноември во тековната година.

ПАКОМАК ДОО Скопје го задржува правото, доколку околностите го налагаат тоа, да го менува Ценовникот и во текот на годината.

Секоја промена на Ценовникот во текот на годината, ПАКОМАК ДОО Скопје, е должен да ја објави на својата веб страна најдоцна во рок од 10 (десет) дена од денот на настанување на промената како и да го извести Производителот 30 дена пред започнување на важноста на новиот ценовник.



Член 6

По добивање на Извештајот за видот и количините на отпад пуштени на пазарот на РСМ од страна на ПРОИЗВОДИТЕЛОТ ПАКОМАК ДОО Скопје е должен да достави фактура .

Износот на фактурата ќе биде пресметан како сума од соодветните количини на отпад од пакување од Извештајот, помножени со нивните соодветни единечни надоместоци (по килограм) од актуелниот Ценовник .

За секое задоцнување при плаќање на фактурата ПАКОМАК ДОО Скопје ќе пресметува камата согласно Законот.

Член 7

Согласно овој Договор и чл.18 од ЗПОП, ПАКОМАК ДОО Скопје е должен на ПРОИЗВОДИТЕЛОТ за пријавените и платените количини на отпад од пакување од страна на ПРОИЗВОДИТЕЛОТ, на истиот да му издаде потврда за исполнување на проширената одговорност за управување со отпад од пакување .

Член 8

ПАКОМАК ДОО Скопје, сите податоци за видот и количината на отпадот пуштен на пазарот на РСМ од страна на ПРОИЗВОДИТЕЛОТ ќе ги добива во вид на месечен извештај во писмена или електронска форма.

Член 9

Пред надлежните органи, ПАКОМАК ДОО Скопје превзема обврска за постапување само за пријавените и платени количини на отпад од пакување од страна на ПРОИЗВОДИТЕЛОТ , а наведени во Извештајот.

Член 10

ПАКОМАК ДОО Скопје согласно чл. 19 ст.8 од ЗУПОП а в.в со чл.36 од ЗПОП е должен пријавените количини на отпад од пакување во Извештаите доставени од страна на ПРОИЗВОДИТЕЛОТ да ги обработува и ги праќа во форма на годишен извештај до надлежните државни органи.

Член 11

Согласно овој договор ПАКОМАК ДОО Скопје, има право заради утврдување на вистинитоста на податоците кои што се предмет на Извештаите доставени од ПРОИЗВОДИТЕЛОТ, да побара ревизија од независно стручно правно или физичко лице.

ПРОИЗВОДИТЕЛОТ е должен да овозможи увид во целокупната документација и пристап до сите информации потребни за непречено спроведување на ревизијата од ст. 1 на овој член.

Член 12



Доколку со ревизијата се утврди дека податоците доставени од ПРОИЗВОДИТЕЛОТ се вистинити и не постојат отстапување од реалната и прикажаната состојба по однос на видот и количината на отпадот, тогаш трошоците за ревизијата ќе бидат на товар на ПАКОМАК ДОО Скопје во спротивно доколку податоците отстапуваат од реалната состојба по однос на видот и количината на отпадот, тогаш трошоците за ревизијата ќе бидат на товар на ПРОИЗВОДИТЕЛОТ.

Член 13

ПАКОМАК ДОО Скопје ќе му овозможи на ПРОИЗВОДИТЕЛОТ право на користење на Грeen Дот лиценца без надоместок и тоа за времетраењето на овој договор само доколку ПРОИЗВОДИТЕЛОТ ја пријавува во ПАКОМАК ДОО целата количина на отпадот од пакување пуштен на пазарот.

ПРАВА И ОБВРСКИ НА ПРОИЗВОДИТЕЛОТ

Член 14

ПРОИЗВОДИТЕЛОТ согласно овој Договор и ЗУПОП, му ги отстапува на ПАКОМАК ДОО Скопје обврските утврдени во чл. 21 од ЗУПОП а в.в со чл. 20 од ЗПОП.

Член 15

Со овој договор и чл. 21 од ЗПОП ПРОИЗВОДИТЕЛОТ се обврзува да води евиденција во писмена или електронска форма во вид на извештаи за видот и целокупната количина на отпадот од пакување пуштен на пазарот на РСМ и навремено и вистинито да го информира ПАКОМАК ДОО Скопје за видот и целокупната количина на отпадот од пакување пуштен на пазарот на РСМ.

Член 16

Месечните извештаи за видот и количината на отпадот од пакување пуштен на пазарот на РСМ за изминатиот месец, ПРОИЗВОДИТЕЛОТ се обврзува во писмена или електронска форма, да ги достави до ПАКОМАК ДОО Скопје, најдоцна до 15-ти во тековниот месецот.

За вистинитоста на истите одговара ПРОИЗВОДИТЕЛОТ.

Член 17

ПРОИЗВОДИТЕЛОТ се обврзува заради спроведување на обврските утврдени во чл. 21 чл во ЗУПОП на ПАКОМАК ДОО Скопје, да му плаќа надомест по утврден ценовник-Прилог 1, со кој ПРОИЗВОДИТЕЛОТ е запознаен и согласен при потпишувањето на овој договор.

Обврската на ПРОИЗВОДИТЕЛОТ за плаќање на надоместокот започнува од денот на стапување на сила на овој Договор.



Член 18

Согласно овој Договор, ПРОИЗВОДИТЕЛОТ се обврзува уплатата на надоместокот да ја врши на сметка на ПАКОМАК ДОО Скопје по претходно доставена фактура и тоа најдоцна 30 (триесет) календарски денови од датумот на приемот на истата.

Член 19

ПРОИЗВОДИТЕЛОТ за пријавените и платените количини од Извештајот од денот на стапување на сила на овој Договор, а во согласност со чл. 37 од ЗУПОП ќе биде ослободен од плаќање на надоместокот утврден во чл. 35 ст.2 од истиот закон.

Член 20

Во случај со ревизијата да се утврди дека ПРОИЗВОДИТЕЛОТ во Извештајот прикажал помали количини на отпад од пакување од реалните, и по основ на тие отстапувања се изречени било какви санкции према ПАКОМАК ДОО Скопје од страна на надлежните органи во тој случај сите изречени санкции ќе бидат на товат на ПРОИЗВОДИТЕЛОТ.

Член 21

Во случај со ревизијата да се утврди дека ПРОИЗВОДИТЕЛОТ во тековната година во извештајот прикажал поголеми количини на отпад од реалните, и го платил надоместокот за истите тогаш ПРОИЗВОДИТЕЛОТ има право согласно Ценовникот бара поврат на средствата за разликата во количината.

Истото се однесува и за отстапувањата по однос на видот на отпадот од пакување прикажан во Извештајот од страна на ПРОИЗВОДИТЕЛОТ.

Член 22

Доколку надлежни државни органи утврдат дека ПАКОМАК ДОО Скопје, по доставен годишен извештај за постапување со отпад од пакување не ги исполнил националните цели утврдени во чл. 21 од ЗУПОП тогаш за одговорноста и обврската за обезбедување ќе се применат одредбите од чл. 25 и чл.28 а в.в чл. 31 од ЗПОП.

ДОВЕРЛИВОСТ

Член 23

Согласно овој Договор, двете договорни страни се обврзуваат дека сите информациите кои ги обезбедиле врз основа на овој Договор, извештаите, ревизијата и ги обележале како доверливи нема да ги пренесуваат на било кое трето лице и ќе ги чуваат како деловна тајна и по раскинувањето на овој Договор.

Овие доверливи информации двете договорни страни можат да ги користат само во случај на спор пред надлежни државни органи.

ВАЖНОСТ И ВРЕМЕТРАЊЕ НА ДОГОВОРОТ



Член 24

Овој Договор се склучува на неопределено време. Истиот стапува на сила од денот на потпишување.

Со потпишувањето на овој договор престанува да важи досегашниот Договор за преземање на обврски за постапување со отпад од пакување склучен согласно Законот за управување со пакување и отпад од пакување - Сл.весник на РМ бр. 161/09 од 29.12.2009 год., а заведен под деловоден број 03-668/1 од 21.08.2019 година кај Производителот и деловоден број 03-4283/1 од 29.08.2019 година кај ПАКОМАК ДОО Скопје.

РАСКИНУВАЊЕ НА ДОГОВОРОТ

Член 25

Двете договорни страни имаат право еднострано да го раскинат Договорот во секое време, со доставување на писмено известување испратено на другата договорна страна 6 (шест) месеци пред бараниот датум на раскинување.

Овој Договор ќе биде раскинат со писмено известување за раскинување од страна на ПАКОМАК ДОО во секое време без дополнителен отказан рок во еден од следните случаи:

- ПРОИЗВОДИТЕЛОТ 6 месеци последователно не го плаќа надоместокот утврден во чл. 17 од овој Договор а согласно чл.38 ст. 8 од ЗПОП, за кое раскинување ПАКОМАК е должен веднаш да го извести стручниот орган како и да го објави на својата веб страна називот и седиштето на ПРОИЗВОДИТЕЛОТ на кој му го раскинал договорот. Во тој случај ПРОИЗВОДИТЕЛОТ не смее да склучи договор за преземање на обврски за постапување со отпад од пакување со друг колективен постапувач во таа фискална година и е должен да го плати надоместокот за управување со отпад од пакување освен кон ПАКОМАК ДОО и кон државниот орган и тоа по цени утврдени во чл.35 ст.2 од ЗУПОП за согласно чл.38 ст.11 од ЗПОП.

- ПРОИЗВОДИТЕЛОТ 3 месеци последователно не доставува до ПАКОМАК ДОО Скопје месечни извештаи за видот и количината на отпадот од пакување пуштен на пазарот на РСМ согласно чл. 15 и чл.16 од овој Договор;

Овој Договор може да биде раскинат со писмено известување за раскинување од секоја од двете договорни страни во секое време без дополнителен отказан рок доколку другата договорна страна стане платежно неспособна (во случај на стечај или ликвидација), а по претходно намирување на сите обврски согласно овој договор.

Член 26

Во случај на раскинување на овој Договор без оглед како е предизвикано, ПРОИЗВОДИТЕЛОТ е должен да ги подмири сите финансиски обврски спрема ПАКОМАК ДОО Скопје, настанати за времетраењето на овој Договор.

ОДВОИВОСТ



Член 27

Во случај некој дел од овој Договор да биде прогласен за неважечки, неправосилен или на друг начин неспроведлив од страна на надлежен суд, таквиот дел ќе се интерпретира на начинот кој е најблизок до неговата првобитна намера, а е спроведлив, или ако тоа не е можно ќе се смета дека е одвоен од овој Договор и дека како таков нема на никаков начин да го нарушува или да го засега остатокот од овој Договор, за кој договорните страни се согласуваат дека инаку би останал во полна сила и дејство.

ИЗМЕНИ И ДОПОЛНУВАЊЕ НА ДОГОВОРОТ

Член 28

Промени и дополнување на овој Договор може да се направат со Анекс во писмена форма со взаемна согласност на договорните страни.

Член 29

Сите идни измени и дополнувања на Законот кои директно влијаат на правата и обврските на двете договорни страни на овој Договор ќе бидат автоматски имплементирани во овој Договор, за што се согласни и двете договорни страни.

ВАЖЕЧКО ПРАВО И РАЗРЕШУВАЊЕ НА СПОР

Член 30

Секоја ситуација која не е покриена со овој Договор ќе биде разрешена согласно позитивните законски прописи важечки во Република Северна Македонија.

Член 31

Секој спор што ќе произлезе од или во врска со овој Договор, договорните страни ќе се обидат најпрво да го разрешат спогодбено со меѓусебни преговори.


Доколку тоа биде невозможно двете договорни страни имаат право да го префрлат спорот на решавање во надлежен Суд согласно закон.

Член 32

Договорот е составен во 4 (четири) идентични примероци, од кои по 1 (еден) за договорните страни а другите 2 (два) за службени потреби.

ДОГОВОРНИ СТРАНИ:

ПАКОМАК ДОО Скопје



ПРОИЗВОДИТЕЛ



В. Стојанов

В. Стојанов